

## Sri Narayana Kavacham

rājōvāca |

yēna guptaḥ sahasrākṣaḥ savāhānarisainikān |  
krīḍanniva vinirjitya trilōkyam bubhujē śriyam || 1 ||

bhagavaṁstanmamākhyāhi varma nārāyaṇātmakam |  
yathā:’tatāyinaḥ śatrūn yēna guptō:’jayanmr̥dhē || 2 ||

śrī śuka uvāca |

vṛtaḥ purōhitastvāṣṭrō mahēndrāyānupṛcchatē |  
nārāyaṇākhyam varmāham tadihaikamanāḥ śṛṇu || 3 ||

śrī viśvarūpa uvāca |

dhautāṅghripāṅirācamya sapavitra udaṅmukhaḥ |  
kr̥tasvāṅgakaranyāsō mantrābhyām vāgyataḥ śuciḥ || 4 ||

nārāyaṇamayaṁ varma sannahyēdbhaya āgatē |  
pādayōrjānunōrūrōrudarē hr̥dyathōrasi || 5 ||

mukhē śirasyānupūrvyādōṅkārādīni vinyasēt |  
ōm namō nārāyaṇāyēti viparyayamathāpi vā || 6 ||

karanyāsam tataḥ kuryāddvādaśākṣaravidyayā |  
praṇavādiyakārāntamaṅgulyaṅguṣṭhaparvasu || 7 ||

nyasēddhr̥daya oṅkāraṁ vikāramanu mūrdhani |  
ṣakāraṁ tu bhruvōrmadhyē ṇakāraṁ śikhayā nyaśēt || 8 ||

vēkāraṁ nētrayōryuñjyānnakāraṁ sarvasandhiṣu |  
makāramastramuddiśya mantramūrtirbhavēdbudhaḥ || 9 ||

savisargaṁ phaḍantaṁ tat sarvadikṣu vinirdiśēt |  
ōm viṣṇavē namaḥ || 10 ||

ityātmānaṁ paraṁ dhyāyēddhyēyam ṣaṭchaktibhiryutam |  
vidyātējastapōmūrtimimaṁ mantramudāharēt || 11 ||

ōm harirvidadhyānmama sarvarakṣām  
nyastānghripadmaḥ patagēndraprṣṭhē |  
darāricarmāsigaḍeṣucāpa-  
pāsāndadhānō:’ṣṭaguṇō:’ṣṭabāhuḥ || 12 ||

jalēṣu māṁ rakṣatu matsyamūrti-  
ryādōgaṇēbhyō varuṇasya pāsāt |  
sthalēṣu māyāvaṭuvāmanō:’vyāt  
trivikramaḥ sō:’vatu viśvarūpaḥ || 13 ||

durgēṣvaṭavyājimukhādiṣu prabhuḥ  
pāyānnrṣimhō:’surayūthapāriḥ |  
vimuñcatō yasya mahāṭṭahāsam  
diśō vinēdurnyapataṁśca garbhāḥ || 14 ||

rakṣatvasau mē dhvani yajñakalpaḥ  
svadamṣṭrayōnnītadharō varāhaḥ |  
rāmō:’drikūṭeṣvatha vipravāsē  
salakṣmaṇō:’vyādbharatāgrajōmām || 15 ||

māmugradharmādakhilātpramādā-  
nnārāyaṇaḥ pātu naraśca hāsāt |  
dattastvayōgādatha yōganāthaḥ  
pāyādguṇēśaḥ kapilaḥ karmabandhāt || 16 ||

sanatkumārō:’vatu kāmadvāt  
hayānanō māṁ pathi dēvahēlanāt |  
dēvarṣivaryaḥ puruṣārcaṇāntarāt  
kūrmō harirmām nirayādaśēṣāt || 17 ||

dhanvantarirbhagavānpātvapathyā-  
ddvandvādbhayādrṣabhō nirjitātmā |  
yajñaśca lōkādatatājjanāntā-  
dbalō gaṇātkrōdhavaśādahīndraḥ || 18 ||

dvaipāyanō bhagavānaprabōdhā-  
dbuddhastu pāṣaṇḍagaṇātpramādāt |  
kalkiḥ kalēḥ kālamalātprapātu  
dharmāvanāyōrukr̥tāvātārah || 19 ||

mām kēśavō gadayā prātaravyā-  
dgōvinda āsaṅgavamāttavēṇuḥ |  
nārāyaṇaḥ prāhṇa udāttaśakti-  
rmaḍhyandinē viṣṇurarīndrapāṇiḥ || 20 ||

dēvō:’parāhṇē madhuhōgradhanvā  
sāyaṁ tridhāmāvatu mādhavō mām |  
dōṣē hr̥ṣīkēśa utārdharātrē  
niśītha ēkō:’vatu padmanābhah || 21 ||

śrīvatsadhāmāpararātra īśaḥ  
pratyuṣa īśō:’sidharō janārdanaḥ |  
dāmōdarō:’vyādanusandhyaṁ prabhātē  
viśvēśvarō bhagavān kālamūr̥tiḥ || 22 ||

cakraṁ yugāntānalatigmanēmi  
bhramatsamantādbhagavatprayuktam |  
dandagḍhi dandagḍhyarisainyamāśu  
kakṣaṁ yathā vātasakhō hutāśaḥ || 23 ||

gadē:’śanisparśanavisphuliṅgē  
niṣpiṇḍhi niṣpiṇḍhyajitapriyāsi |  
kūṣmāṇḍavaināyakayakṣarakṣō-  
bhūtagrahām̄ścūrṇaya cūrṇayārīn || 24 ||

tvaṁ yātudhānapramathaprētamātr-  
piśācavipragrahaghōradr̥ṣṭīn |  
darēndra vidrāvaya kr̥ṣṇapūritō  
bhīmasvanō:’rēhr̥dayāni kampayan || 25 ||

tvam̐ tigmadhārāsivarārisainya-  
mīsaprayuktō mama chindhi chindhi |  
cakṣūm̐ṣi carman śatacandra chādaya  
dviṣāmaghōnām̐ hara pāpacakṣuṣām̐ || 26 ||

yannō bhayaṁ grahēbhyō:’bhūtkētubhyō nr̥bhya ēva ca |  
sarīsr̥pēbhyō damṣṭribhyō bhūtēbhyōghēbhya ēva ca || 27 ||

sarvāṅyētāni bhagavannāmarūpāstrakīrtanāt |  
prayāntu saṅkṣayaṁ sadyō yē mē śrēyaḥpratīpakāḥ || 28 ||

garuḍō bhagavān stōtrastōbhaśchandōmayaḥ prabhuḥ |  
rakṣatvaśēṣakṛcchrēbhyō viṣvaksēnasya vāhanam̐ || 29 ||

sarvāpadbhyō harērnāmarūpayānāyudhāni naḥ |  
buddhīndriyamaṇaḥprāṅānpāntu pārṣadabhūṣaṅāḥ || 30 ||

yathā hi bhagavānēva vastutaḥ sadasacca yat |  
satyēnānēna naḥ sarvē yāntu nāsamupadravāḥ || 31 ||

yathāikātmyānubhāvānām̐ vikalparahitaḥ svayam |  
bhūṣaṅāyudhalingākhyā dhattē śaktīḥ svamāyayā || 32 ||

tēnaiva satyamānēna sarvajñō bhagavān hariḥ |  
pātu sarvaiḥ svarūpairnaḥ sadā sarvatra sarvagaḥ || 33 ||

vidikṣu dikṣūrdhvamadhaḥ samantā-  
dantarbahirbhagavānnārasimhaḥ |  
prahāpayan lōkabhayaṁ svanēna  
svatējasā grastasamastatējāḥ || 34 ||

maghavannidamākhyātām̐ varma nārāyaṅātmaḥ |  
vijēṣyasyaṅjasā yēna daṁśitō:’surayūthapān || 35 ||

ētaddhārayamāṅastu yaṁ yaṁ paśyati cakṣuṣā |  
padā vā saṁsprṣētsadyaḥ sādhasātsa vimucyatē || 36 ||

na kutaścidbhayaṁ tasya vidyām̐ dhārayatō bhavēt |  
rājadasyugrahādibhyō vyāghrādibhyaśca karhicit || 37 ||

imām vidyām purā kaścitkauśikō dhārayan dvijaḥ |  
yōgadhāraṇayā svāṅgaṁ jahau sa marudhanvani || 38 ||

tasyōpari vimānēna gandharvapatirēkadā |  
yayau citrarathaḥ strībhīrvrtō yatra dvijakṣayaḥ || 39 ||

gaganānnyapatatsadyaḥ savimānō hyavākṣirāḥ |  
sa vālahilyavacanādasthīnyādāya vismitaḥ |  
prāpya prācyām sarasvatyām snātvā dhāma svamanvagāt || 40 ||

ya idaṁ śrṅnyātkālē yō dhārayati cādrtaḥ |  
taṁ namasyanti bhūtāni mucyatē sarvatō bhayāt || 41 ||

śrīśuka uvāca |  
ētām vidyāmadhigatō viśvarūpācchatakratuḥ |  
trailōkyalakṣmīm bubhujē vinirjitya mṛdhē'surān || 42 ||

iti śrī nārāyaṇa kavacam ||



Hari Ome